

IslamHouse.com



مركز الدعوة  
Osoul Center  
www.osoulcenter.com



انجمن  
استفتای  
اسلامی

صفة صلاة

النبي ﷺ

# የነቢዩ (ሰ.ዐ.ወ) አሰጋገድ ስርዓት

አሰጋጅ፡

አብዱልወሲዝ ቢን አብደላህ ቢን ባዝ

ተርጓሚ፡

ዶ/ር አብዱልአዝዝ

አሰጣጥ፡

ሼኽ ጆንዳ ሙሀመድ



Amharic  
አማርኛ  
أهمري

# صفة صلاة النبي

صلى الله  
عليه  
وسلم

تأليف

عبدالعزیز بن عبدالله بن باز

ترجمة

الداعية غالي أبا بور

مراجعة

الداعية جمال محمد أحمد



أعد هذا الكتاب وصمّم من قبل مركز أصول، وجميع الصور المستخدمة في التصميم يملك المركز حقوقها، وإن مركز أصول يتيح لكل مسلم طباعة الكتاب ونشره بأي وسيلة، بشرط الالتزام بالإشارة إلى المصدر، وعدم التغيير في النص، وفي حالة الطباعة يوصي المركز بالالتزام بمعاييرها في جودة الطباعة.

+966 504 442 532

+966 11 445 4900

+966 11 497 0126


P.O.BOX 29465 Riyadh 11457

osoul@rabwah.com

www.osoulcenter.com



በአሊህ ስም እጅግ በጣም ርህሩህ  
እጅግ በጣም አዛኝ በሆነው



### መቅደም

ምስጋና ለዓለማቱ ጌታ ለአላህ ይገባው። የአላህ እዝነትና ሰላም በነቢዩ ሙሐመድ፣ በቤተሰቦቻቸውና በባልደረቦቻቸው ላይ ይስፈን። በመቀጠል ይህችህ አጠር ያለች ጽሑፍ የነቢዩ (ሰዐወ) ሰላት ስረዓት ለማብራራት የተጻፈች ናት። እሷን ያየ ሙስሊም ሁሉ በሰላቱ ውስጥ ነቢዩ (ሰ.ዐ.ወ) ለመከተል እንድትጋ አቀረብኩለት። ምክንያቱም ነቢዩ (ሰ.ዐ.ወ) እንዲህ ብለዋልና “እኔ ሲሰግድ እንዳያችሁኝ ስገዱ።” ቡኸሪ ዘግበውታል። ማብራርያውም እንደሚከተለው ይሆናል፡-



ወዱእን ማዳረስ፡- እሱም አላህ (ሱወ) በቀጣዩ አንቀፅ እንዳዘዘው ወዱእ በማድረግ ይሆናል፡-

﴿يَتَأْتِيهَا الَّذِينَ ءَامَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ﴾ [المائدة: ٦]

“እናንተ ያመናችሁ ሆይ! ወደ ሰላት በቆማችሁ (ለመቆም ባሰባችሁ) ጊዜ ፊቶቻችሁን፣ እጆቻችሁንም እስከ ክርኖች አጠቡ። ራሶቻችሁንም (በውሃ) አብሱ። እግሮቻችሁንም እስከ ቁርጭምጭሚቶች (አጠቡ)።” አልማኢዳ፡6

ነቢዩም (ሰ.ዐ.ወ) እንዲህ አሉ “አላህ ማንኛውንም ሰላት ያለ ጠሃራ (ወዱእ) አይቀበልም።”

የወዱእ አደራረግ እንደሚከተለው ይሆናል፡-

ወዱን በልቡ ብቻ ይነይታል፤ በምላሱ አይናገረውም። ምክንያቱም



ነቢዩ (ሰ.ዐ.ወ) በዉዱም ሆነ በሰላት ዉስጥ ንያን በአንደበት አልተናገሩምና። አላህም በልብ ዉስጥ ያለውን ሲለማያውቅ መናገሩ አያስፈልግም።

ቀጥሎ “ብስምላህ” (በአላህ ስም) ይላል።

1. በመቀጠል መዳፉን ሦስት ጊዜ ያጥባል።
2. የሚቀጥለው ደግሞ ሦስት ጊዜ አፍን መጉመጥመጥና በአፍንጫው ዉሃን ስቦ በግራ እጁ መልሶ ማስወጣት ይሆናል።
3. በመቀጠል ፊቱን ሦስት ጊዜ ያጥባል። ፊት የሚባለው በጎን ከጆሮ እስከ ጆሮ ሲሆን ከላይ ወደታች ደግሞ ከጭንቅላት ፀጉር ማብቀያ እስከ አገጭ ስር ይሆናል።
4. ቀጥሎም ሁለት እጆቹን ከጣት ጫፍ እስከ ክርኖቹ ድረስ ሰላት ጊዜ ያጥባል። በቀኝ ይጀምርና ግራን ያስከትላል።
5. በመቀጠል ፀጉሩን አንድ ጊዜ ያብሳል። እጆቹን በማርጠብ ከግንባሩ ጀምሮ እስከ ማጅራቱ ያብስና ወደ ጀመረበት ይመለሳል።
6. በመቀጠል ጆሮዎቹን አንድ ጊዜ ያብሳቸዋል። አመልካች ጣቶቹን ጆሮዎቹ ዉስጥ በማስገባት በአውራ ጣቶቹ የጆሮዎቹን ጀርባ ያብሳል።
7. ቀጥሎ ሁለት እግሮቹን ከጣት ጫፎች ጀምሮ ቁርጭምጭሚቶቹን ጨምሮ ያጥባቸዋል። በቀኝ ጀምሮ ግራውን ያስከትላል።
8. የአላህ መልእክተኛ (ሰ.ዐ.ወ) እንዲህ አሉ፡- “ከናንተ መካከል

አንድም ሰው ዉዱን አድርጎ፣ ዉዱውንም አሟልቶ አድርጎና ቀጥሎም “ከአላህ ሌላ በሐቅ የሚመለከ አምላክ እንደ ሌላ እመስክራለው፤ እርሱ አንድ ነው አጋር የለውም። ሙሐመድም ባርያውና መልእክተኛው መሆናቸውን እመስክራለው” ብሎ አይቀርም ስምንቱም የጀነት በርች ብክፈቱለት እንጅ። ከሷ መካከል በፈለጋት ይገባል።” ሙስሊም ዘግቦውታል።



ወደ ቅብላ መዞር

ማንኛውም ሰጋጅ ዬትም ቢሆን በልቡ የሚሰግደው ሰላትን እየነየተ በሙሉ ሰውነቱ ወደ ቅብላ (ከዕባ) መዞር አለበት። ንያን በአንደበቱ አይናገርም። ምክንያቱም በአንደበት መናገር አልተፈቀደምና። ይልቁንስ ነቢዩ (ሰ.ዐ.ወ) እና ሰሐባዎች ንያን በአንደበታቸው ሲላልተናገሩ ቢድዓ ትሆናለች። ኢማም ወይም ብቻውን የሚሰግድ ሰው ከሆነ ወደሱ የሚሰግድበትን ነገር ሲትርን (ከላላ ነገር) ፊት ለፊቱ ላይ ያደርጋል። ወደ ቅብላ መዞር የሰላት መስፈርት ነው፤ ግን የተወሰኑ ሰላቶች ዉስጥ መስፈርት መሆኑ ይቀራል። እነሱም በፍቅህ ኪታቦች ዉስጥ ተዘርዝረዋል።

ተክቢረት አልኢሕራም ማድረግ፣ የተክቢራ ጊዜ እጅን ማንሳትና ሁለት እጆችን ደረት ላይ ማስቀመጥ



በዐይኑ የሱጁድ ቦታ እያየ ተክቢረት አልኢሕራም (ወደ ሰላት መግቢያ ተክቢራን) “አላሁ አክበር” ብሎ ያደርጋል።

1 ለምሳሌ ሰላት አልኸውፍ፣ በመጓጓዣ ላይ የሚሰገድ ሱና ሰላትና የመሳሰሉት።





4 ተክቢራ በሚያደርግ ጊዜ እጆቹን እስከ ትከሻው ወይም እስከ ጆሮዎቹ ድረስ ከፍ ያደርጋል።



5 የቀኝ እጁን መዳፍ በግራ እጁ ላይ አስቀምጦ በደረቱ ላይ ያደርጋል። ይህ ድርጊት ከነቢዩ (ሰ.ዐ.ወ) ተረጋግጧል።



6 በመቀጠል የሰላት መክፈቻ ዱዓእ ያደርጋል። እሱም የሚከተለው ይሆናል፡-

«اللهم باعد بيني وبين خطاياي كما باعدت بين المشرق والمغرب، اللهم نقني من خطاياي كما ينقى الثوب الأبيض من الدنس، اللهم اغسلني من خطاياي بالماء والثلج والبرد»

“አልላሁምም ባዲድ በይነ ወበይነ ኸጣያየ ከማ ባዐድተ በይነል መሸሪቂ ወል መግሪቢ። አልላሁምም ነቅቂነ ሚን ኸጣያየ ከማ ዩነቅቃ አሥ-ሠውቡ-ል-አ-በየዱ ሚነድ-ደነሲ። አልላሁምም ኢግሲልነ ሚን ኸጣያየ ቢልማኢ ወሥ-ሠልጂ ወልበረዲ።”

ትርጉሙም፡- «አላህ ሆይ! በምስራቅና ምዕራብ መካከል ያራራቅከውን ያህል በኔና በኃጢአቴ መካከልም አራርቅ። አላህ ሆይ! ነጭ ልብስ ከእድፍ እንደሚጸዳው ሁሉ እኔንም ከኃጢአቴ አጽዳኝ። አላህ ሆይ! ከኃጢአቴ በውሃ፣ በቀዝቃዛ ውሃ እና በበረዶ እጠባኝ።»

«سبحانك اللهم وبحمدك وتبارك اسمك وتعالى جدك ولا إله غيرك»



“ሱብላነኩ-ልላሁም፣ ወቢሐምዲከ፣ ወተባረከ ኢስሙከ፣ ወተዓላ ጆድዱከ፣ ወላ ኢላህ ገይሩከ”

ትርጉም፡- «አላህ ሆይ! አንተን ከማመስገን ጋር አጠረገለውኝ። ስምህም ተባረከ። ክብርህም ከፍ አለ። ካንተ ሌላ በሐቅ የሚመለከ አምላክ የለም።»

ከዚህ ሌላ ያለውን ከነቢዩ (ሰ.ዐ.ወ) መምጣታቸው የተረጋገጠውን የመክፈቻ ዱዓእ ቢያደርግም ችግር የለውም። በላጩ እነዚህን ዱዓ ቀያይሮ በተለያየ ጊዜ ማድረግ ነው። በዚህ መልክ ሙሉ በሙሉ ነቢዩን (ሰ.ዐ.ወ) መከተል ይቻላል። ቀጥሎ እንዲህ ይላል፡-

أعوذ بالله من الشيطان الرجيم، بسم الله الرحمن الرحيم،

ከአላህ እዝነት ከተባረረ ሸይጣን በአላህ (ሱወ) እጠበቃለውኝ። በአላህ ስም እጅግ በጣም ርኅሩህ በጣም አዛኝ በኾነው።

በመቀጠል ሱረት አልፋቲሐን ይቀራል። ምክንያቱም ነቢዩ (ሰ.ዐ.ወ) የሚከተለውን ብለዋል፡- “ፋቲሐን ያልቀራ ሰው ሰላት የለውም።” ቀጥሎ “አሚን” ይላል። ከፍ ተድርገው በሚቀሩ ሰላቶች ውስጥ ድምፁን ከፍ ያደርጋል፤ ዝቅ በሚደረገው ውስጥም ዝቅ ያደርጋል። በመቀጠል ከቁርአን የገራለትን ይቀራል። የሚመረጠው በዙህር፣ ዐስርና መግራብ ሰላት ላይ መካከለኛ ርዝመት ያላቸውን ሱራዎች መቅራት ሲሆን ሱብሐ ሰላት ላይ ደግሞ ረዣዥሞቹን ይቀራል። መግርብ ላይ ደግሞ አንድ አንዴ ከረዣዥሞቹ ሲሆን ሌላ ጊዜ ደግሞ አጫጭሮችን ይቀራል። ምክንያቱም በዚህ መልኩ ከነቢዩ (ሰ.ዐ.ወ) ሐዲስ ተዘግቧል።





7

ተክቢራ እያለ እጆቹን እስከ ትከሻው ወይም ጀርዎቹ ድረስ ከፍ እያደረገ ሩኩዕ ይወርዳል (ያጎነብሳል)። ጭንቅላቱን በወገቡ ልክ ያደርጋል። ጣቶቹን ለያይቶ ጉልበቱ ላይ ያደርጋል። ሱጁዱ ዉስጥ ተረጋግቶ ቀጣዩን ዚክር ያደርጋል፡-

«ሱብሐነ ረብዩል ዐዚም»

ትርጉሙም፡ ታላቁ ጌታዬ ላንተ ከማይገባህ ሁሉ ጥራት ይገባህ

የሚወደደው ይህን ዚክር ሶስትና ከዚያ በላይ መደጋገም ነው። ከሱ ጋርም ቀጣዩን ዚክር ቢጨምር ይወደዳል፡-

«ሱብሐነከልላሁመ ረበና ወቢሐምዲከ፣ አሏሁምመ ኢግፊር ሊ»

ትርጉም፡- «አላህ ሆይ! አንተን ከማመስገን ጋር አጠራሃለው። አላህ ሆይ፣ ማረኝ»

8

እጆቹን እስከ ትከሻው ወይም ጀርዎቹ ድረስ ከፍ እያደረገ ከሩኩዕ ይነሳል። ኢማም ወይም ብቻውን የሚሰግድ ሰው ከሆነ ቀጣዩን ዚክር ይላል፡-

ሰሚዐላሁ ሊመን ሐሚደህ

ትርጉም፡ አላህ እሱን ያመሰገነ ሰውን ይሰማል።

ሁሉም ሰጋጅ «ረበና ወለከል ሐምዱ» (ጌታችን ሆይ! ምስጋና ያንተ ነው) ማለት ግዴታ ነው። ቆመው ባሉበት የሚቀጥለውን ዚክር ቢያደርጉ ይመረጣል፡-



«ربنا ولك الحمد حمداً كثيراً طيباً مباركاً فيه ملء السموات وملء الأرض وملء ما بينهما وملء ما شئت من شيء بعد أهل الثناء والمجد أحق ما قال العبد وكلنا لك عبد، اللهم لا مانع لما أعطيت ولا معطي لما منعت ولا ينفع ذا الجدم منك الجدم»

«አልላሁምመ ረብና ወለከል ሐምዱ፤ ሚልአስ-ሰማዋቲ ወሚልአ-ል-አርዲ፤ ወሚልአ ማ ሺአተ ሚን ሸይኢን በዕዱ። አህለሥ-ሠናኢ ወል-መጅዲ፤ አሐቅቁ ማ ቃለል ዐብዱ ወኩልሉና ለከ ዐብዱን፤ አልላሁምመ ላ ማኒዐ ሊማ አዕጠይተ፤ ወላ ሙዕጢዩ ሊማ መነዕተ፤ ወላ የንፈዑ ዘል ጅድዲ ሚንከ-ል-ጅድዱ።።»

“ጌታችን ሆይ! ምስጋና የሚገባው ላንተ ነው። መልካም፣ ብዙ፣ የተባረከ ምስጋናን አመሰግንሃለው። በሰማያት ሙሉ በመሬት ሙሉ፣ እንዲሁም አንተ በፈለግከው ነገር ሁሉ የሚሞላ (ምስጋናን አመሰግንሃለው)። የውዳሴና የክብር ባለቤት የሆንክ ጌታ ሆይ! ሁላችንም ላንተ ባሪያዎች ነንና፤ ባሪያህ ካለ ሁሉ እወነተኛው ቃል “አላህ ሆይ! የሰጠኸውን የሚነሳ፣ የከለከልከውን የሚሰጥ የለም። ባለ ንብረትን ካንተ ቅጣት ንብረቱ ቅንጣት አይፈይደውም” የሚል ነው።

በዚህ ጊዜም ከሩኩዕ በፊት እንዳደረገው እጆቹን በደረቱ ላይ ማስቀመጥ ይወደዳል። ምክንያቱም ይህንን የሚያመለክት ሐዲስ ከዋእል ቢን ሑጅር እና ሰህል ቢን ሰዕድ (ረዐ) ተዘግበዋልና።



ተክቢራ እያለ ሱጁድ ይወርዳል። ከተመቸው ከእጆቹ በፊት ጉልበቶቹን መሬት ላይ ያስቀምጣል። ካልተመቸው ደግሞ እጆቹን

ከጉልበቶቹ ያስቀድማል። የእግሮቹና የእጆቹን ጣቶች ወደ ቅብላ ያዘራል። የእጆቹን ጣቶች ገጣጥሞ በመዘርጋት ሱጁድ ያደርጋል። ሱጁድ በሰባት አካላት ይደረጋል፡- ግንባር ከአፍንጫ ጋር፣ ሁለቱ እጆች፣ ሁለቱ ጉልበቶች እና የእግር ጣቶች ወስጠኛው ክፍል ናቸው። ሱጁድ ወስጥ ቀጣዩን ዚክር ይላል፡-

«ሱብሐነ ረብየል አዕላ»

ትርጉም፡- የላቅኬ ጌታዬ ላንተ ከማይገባህ ሁሉ ጥራት ይገባህ።

ይህን ዚክር ሶስትና ከዚያ በላይ ብያደርግ ይመረጣል። በተጨማሪ ቀጣዩን ዚክር ብያደርግ ይወደዳል፡-

«ሱብሐነከልላሁመ ረብና ወቢሐምዲከ፣ አሏምመ ኢግፊር ሊ»

ትርጉም፡- «አላህ ሆይ! ከምስጋናህ ጋር አጠረሃለው። አላህ ሆይ፣ ማረኝ»

ሱጁድ ወስጥ ዱዓእን ማብዛት ይወደዳል። ምክንያቱም ነቢዩ (ሰ.ዐ.ወ) እንዲህ ይላሉ፡- “ሩኩዕ ላይ አላህን አልቁት። ሱጁድ ላይ ደግሞ ዱዓን አብዙ። ተቀባይነት ልታገኙ ተስፋ አለውና።” የዱንያና የአኸራ ጥሩ ነገርን አላህን ይለምናል። ሰላቱ ዋጅብም ሆነ ሱና ቢሆን ችግር የለውም። የእጆቹን ጡንቻዎች ከጎኖቹ፣ ሆዱን ከጭኖቹ እና ጭኖቹን ከባቶቹ ያራርቃል። ከንዶቹንም ከመሬት ላይ ያነሳል። ምክንያቱም ነቢዩ (ሰ.ዐ.ወ) እንዲህ ይላሉ፡- “ሱጁድ ወስጥ ተስተካከሉ፤ አንዳችሁ ወሻ እጆቹን እንደ ሚዘረጋ አትዘርጉ።”



ተክቢራ እያለ ከሱጁዱ ይነሳል። ግራ እግሩን ዘርግቶ







ይቀመጥበታል። የቀኝ እግሩን ጣት ተክሎ ያቆማል። ሁለት እጆቹን በጭኖቹ ወይም ጉልበቶቹ ላይ ያስቀምጣል። ቀጣዩንም ይላል፡-

“አሷሁምመ ኢግፊር ሊ፣ ወርሐምኒ፣ ወህዲኒ፣ ወርዙቅኒ፣ ወዓፊኒ፣ ወጅቡርኒ።”

ትርጉሙም፡- “አላህ ሆይ! ማረኝ። እዘንልኝም። ቅኑን ጎዳናም ምራኝ። ሲሳይም ለግሰኝ። ጤነኛም አድርገኝ። ጉድለቴንም ጠግንልኝ።” በዚህ ጊዜ ተረጋግቶ ይቀመጣል።

**11** ተክቢራ ብሎ ሱጁድ ያደርጋል። በመጀመርያው ሱጁድ ላይ ያደረገውን ይደግማል።

**12** አሁንም ተክቢራ ብሎ ይነሳል። አጠር ያለች ጊዜ በሁለት ሱጁዶች መሀከል ያለችውን ያክል ቆይታ ይቀመጣል። እሷም “ጀልስት አል-ኢስትራሐ” ትባላለች። እሷ ሱና ናት፣ ትወደዳለችም። ብተዋትም ችግር የለውም። በሷ ዉስጥ ዱዳም ሆነ ዚክር የለም። ቀጥሎም ከተመቸው በጉልበቱ ላይ ተደግፎ ወደ ሁለተኛው ረከዓ ይነሳል። ካልተመቸው ደግሞ በእጆቹ መሬት ላይ ተደግፎ ይነሳል። በመቀጠል ሱረት አል-ፋቲሐና የገራላትን ሱራ ይቀራል። በመጀመርያው ረከዓ ላይ ያደረገውን አይነት በዚኛውም ይደግማል።

**13** ሰላቱ ሁለት ረከዓ ብቻ ለምሳሌ ሱብሒ፣ ጁሙዳና ዒድ አይነት ከሆነ ከሁለተኛ ሱጁድ ሲነሳ የቀኝ እግሩን ጣት ተክሎ





ግራ እግሩን ዘርግቶ ይቀመጥበታል። ቀኝ እጁን በቀኝ ጭኑ ላይ ያስቀምጣል። ሁሉንም ጣቶቹን ጨብጦ በአመልካች ጣት ብቻ ተውሒድን ያመላክታል። የቀኝ እጁን ትንጋሽን ጣትና የቀለበት ጣቱን ጨብጦ አውራ ጣቱን ከመካከለኛው ጣት ጋር ቀለበት ብሰራና በአመልካች ጣቱ ብያመላክትም መልካም ነው። ሁለቱም ስርዓቶች ከነቢዩ (ሰ.ዐ.ወ) ተገኝተዋልና። የሚመረጠው እነዚህን ቀያይሮ የተለያዩ ጊዜ መሰራት ነው። ግራ እጁን በግራ ጭኑና ጉልበቱ ላይ ያስቀምጣል። ቀጥሎም በዚህ አቀማመጥ ላይ እያለ ተሸሁድ (አት-ተሕያቱን) ይቀራል። እሱም የሚቀጥለው ነው።-

التحيات لله، والصلوات، والطيبات، السلام عليك أيها النبي ورحمة الله وبركاته، السلام علينا وعلى عباد الله الصالحين، أشهد ألا إله إلا الله، وأشهد أن محمدا عبده ورسوله.

“አት-ተሕያቱ ሊልላሂ፣ ወስ-ሰለዋቱ ወጥ-ጠይዩባቱ። አስ-ሰላሙ ዐለይከ አይዩሃን- ነቢዩ ወረሕመቱልላሂ ወበረካቱሁ። አስ-ሰላሙ ዐለይና ወዐላ ዒባዲልላሂ አስ-ሰሊሒን። አሽሁዱ አን ላ ኢላህ ኢልላ-ልላህ ወአሽሁዱ አንን ሙሐመድን ዐብዱሁ ወረሱሉሁ።”

ትርጉሙም፡- ከብሮች ሁሉ የአላህ ናቸው፤ ፀሎቶችና መልካም ነገሮችም። አንቱ ነቢይ ሆይ! ሰላም ባንቱ ላይ ይሁን፤ የአላህ እዝነትና በረከቱም። ሰላም በኛና በደጋግ የአላህ ባሮች ላይ ይሁን። ከአላህ ሌላ በሐቅ የሚመለከ አምላክ እንደ ሌላ እመሰክራለሁ። ሙሐመድም የአላህ ባርያና መልእክተኛው መሆናቸውን እመሰክራለሁ።

ከዚህ በመቀጠል በነቢዩ (ሰ.ዐ.ወ) ላይ ሰለዋትና በረከትን ያወርዳል። እሱም የሚከተለው ነው።-





اللهم صل على محمد، و على آل محمد، كما صليت على إبراهيم و على آل إبراهيم، إنك حميد مجيد، و بارك على محمد، و على آل محمد، كما باركت على إبراهيم، و على آل إبراهيم إنك حميد مجيد  
 ያላላህ ሆይ! በኢብራሂምና በቤተሰቦቹ ላይ እዝነትን እንዳወረድክ ሁሉ በሙሐመድና በቤተሰቦቹ ላይ እዝነትን አወርድ። አንተ ምሰጥንና የላቅክ ነህና። በኢብራሂምና በቤተሰቦቹ ላይ በረከት እንዳወረድከው ሁሉ በሙሐመድና በቤተሰቦቹ ላይ በረከት አወርድ፤ አንተ ምሰጥንና የላቅክ ነህና። ከአራት ነገሮች እንዲህ በማለት በአላህ ይጠበቅ፡-

«اللهم إني أعوذ بك من عذاب جهنم ومن عذاب القبر ومن فتنة المحيا والممات ومن فتنة المسيح الدجال»

«አላህ ሆይ! እኔ ከጀህነም ቅጣት፣ ከቀብር ቅጣት፣ ከሕይወት ውስጥ እና ከሞት በኋላ ከሚከሰት ፈተና፣ እንዲሁም ከአል-መሲሕ አድ-ደጃል ከፋት ፈተና ባንተ እጠበቃለሁ።»

ከዚያን ከዱንያና አክራ ጥሩ ነገር አላህን ይለምናል። ለወላጆቹ ወይም ሌሎች ሙስሊሞች ዱዓእ ቢያደርግ ችግር የለውም። ሰላቱ ዋጅብ ወይም ሱና ልሆን ይችላል። ነቢዩ (ሰ.ዐ.ወ) ኢብን መስዑድን ሲያስተምሩ የተናገሩት ቀጣዩ ንግግር ሁሉንም ያጠቃልላል፡-  
 “ቀጥሎም የፈለገውን ዱዓእ መርጦ ያድርግ።” በሌላ ዘገባ ደግሞ “ከልመና የፈለገውን ይምረጥ” አሉ። ይህ ደግሞ በአዱንያም ሆነ በአክራ የሚጠቅመውን ሁሉ ያካትታል። ከዚያም በቀኙና በግራው “አሰላሙ ዐለይኩም ወረሕመቱላህ” (ሰላም በናንተ ላይ ይሁን! የአላህ እዝነትም) በማለት ያሰላምታል።



ሰላቱ እንደ መግርብ ሶስት ረከዓ ወይም እንደ ዙህር፣ ዐስርና ዕሻእ አራት ከሆነ ያሳለፍነውን አት-ተሕያቱ ቀርቶ በሱ ላይ ሰለዋትን ይጨምራል። በመቀጠል “አላሁ አክበር” እያለ፣ እጆቹን እስከ ትከሻው ወይም ጆሮው ድረስ እያነሳ፣ በጉልበቱ ላይ ተደግፎ ይነሳል። እጆቹን እንደ በፊቱ በደረቱ ላይ ያስቀምጣል። ፋቲሐን ብቻ ይቀራል። ዙህር ሰላት ውስጥ አንድ አንዴ በሶስተኛና አራተኛ ረከዓ ላይ ከፋቲሐ ሌላ ያለውን ብጨምር ችግር የለውም። ይህንን የሚያመላክት ነገር ከነቢዩ (ሰ.ዐ.ወ) በአቡ ሰዒድ ሐዲስ ወስጥ ተረጋግጧልና። ከዚያን መግርብ ላይ በሶስተኛ ረከዓ፣ በዙህር፣ ዐስርና ዕሻእ አራተኛ ረከዓ ላይ ያሳለፍነውን አት-ተሕያቱ ቀርቶ ዱዓእም አድርጎ በቀኙና በግራው ያሰላምታል። ቀጥሎ ሶስት ጊዜ “አላህን ምህረት” ይጠይቃል (አስተግፍሩላህ) ይላል። በመቀጠል “አልሏምም አንተስ-ሰላሙ ወሚንከስ- ሰላሙ ተባረክተ ያ ዘ-ል-ጀላሊ ወል-ኢክራም” ይላል።

ትርጉሙም፡- “አላህ ሆይ! አንተ ሰላም ነህ። የሰላም ምንጭም ነህ። የልዕልናና የልቅና ባለቤት የሆንከው አላህ ሆይ! ክብር ላንተ ይሁን።” ኢማም ከሆነ ወደ ሰዎች ሳይዞር ዚክሩን ይላል። ከዚያም የሚቀጥለውን ዚክር ያደርጋል፡-

لا إله إلا الله وحده لا شريك له، له الملك وله الحمد وهو على كل شيء قدير، اللهم لا مانع لما أعطيت ولا معطي لما منعت ولا ينفع ذا الجد منك الجد، لا حول ولا قوة إلا بالله، لا إله إلا الله ولا نعبد إلا



إياه له النعمة وله الفضل وله التشاء الحسن لا إله إلا الله مخلصين له الدين ولو كره الكافرون

ላ ኢላህ ኢልለልላህ ወሕደሁ ላ ሸሪከ ለሁ ለሁ-ል-ሙልኩ ወለሁ-ል-ሐምዱ ወሁወ ዐላ ኩልሊ ሸይኢን ቀዲር አልላሁምም ላ ማኒዐ ሊማ አዕጠይተ፥ ወላ ሙዕጢየ ሊማ መነዕተ፥ ወላ የንፈዑ ዘል ጅድዲ ሚንከ-ል-ጅድዱ። ላሐውለ ወላቁወተ እላ ብላህ፥ ላ እላህ እለላህ ወላነዕቡዱ እላ እያሁ፥ ለሁን-ንዕመቱ ወለሁ-ልፈድሱ ወለሁ-ሰ-ሰናእ አልሐሰን። ላ እላህ እለላህ ሙኸልሲን ለሁድ-ዲን ወለው ከርሀል ካፈሩን።

ትርጉም፡- ከአላህ ሌላ በሐቅ የሚመለከ አምላክ የለም፤ እርሱ አንድ ነው አጋርም የለውም። እርሱ በሁሉም ነገር ላይ ቻይ ነው። ንግስና የርሱ ነው። ምስጋናም ሁሉ ለርሱ ነው። እርሱ በሁሉም ነገር ላይ ቻይ ነው። አላህ ሆይ! ለሰጠኸው ከልካይ፥ ለከለከልከው ሰጭ የለውም። ባለ ንብረትን ካንተ ቅጣት ንብረቱ ቅንጣት አይፈይደውም። ዘዴም ሆነ ኅይል ካንተ ወጭ አይገኝም። ከአላህ ሌላ በሐቅ የሚመለከ አምላክ የለም። ከእርሱ ሌላ ምንም ነገር አናመልክም። ፀጋም የርሱ ነው። ትሩፋትም የርሱ ነው። ጥሩ ወዳሴም የርሱ ነው። ከአላህ ሌላ በሐቅ የሚመለከ አምላክ የለም። ሙሽርኮች ብጠሉትም ኅይማኖትን ለርሱ ጥርት አድርገን (እንዝዋለን)።

33 ጊዜ አላህን ያጠራል (ሱብሐን አላህ ይላል)፤ 33 ጊዜ ያመሰግናል (አልሐምዱ ሊላህ ይላል)፤ 33 ጊዜ ያሊቀዋል (አላሁ አከበረ ይላል)። እነዚህ ዘጠና ዘጠኝ ይሆኑለታል። ሙቶ ለመሙላት ቀጣዩን ዚክር ይላል፡-



لا إله إلا الله وحده لا شريك له، له الملك وله الحمد وهو على كل شيء قدير

ከአላህ ሌላ በሐቅ የሚመለከ አምላክ የለም፤ እርሱ አንድ ነው አጋርም የለውም። እርሱ በሁሉም ነገር ላይ ቻይ ነው።

ቀጥሎ ከሁሉም የጅብ ሰላት በኋላ አየት አልኩርሲይ፤ ሱረት አል-ኢኸላስ፤ ሱረት አልፈለቅና ሱረት አን-ናስ ይቀራል።

ከሱብሐና መግራብ ሰላት በኋላ የመጨረሻ ሰባቱን ሱራዎች ሦስት ጊዜ ቢደጋግም ይወደዳል። እነዚህ ሁሉ ከነቢዩ (ሰ.ዐ.ወ) ተዘግበዋል። እነዚህ ዚክሮች ሱና ናቸው፤ የጅብ አይደሉም። ሁሉም ሙስሊም ሴትም ሆነ ወንድ ከዙሀር ሰላት በፊት አራት ረከዓ፤ ከዙሀር በኋላ ሁለት ረከዓ፤ ከመግርብ ሰላት በኋላ ሁለት ረከዓ፤ ከዕሻእ በኋላም ሁለት ረከዓና ከሱብሐ ሰላት በፊት ሁለት ረከዓ መስገድ ይችላል። አንድ ላይ አስራ ሁለት ረከዓ ይሆናሉ። እነዚህ ረከዓዎች “ራቲባ” ይባላሉ። ምክንያቱም ነቢዩ (ሰ.ዐ.ወ) አገር ውስጥ እያሉ አይተውዋቸውም ነበር። መንገድ ላይ ግን ከሱብሐ በፊት ያለው ሁለቱ ረከዓና ውትርን ብቻ ሰግደው ሌላውን ይተዋሉ። እነዚህን ግን አገርም ሆኑ ጉዞ ላይም እያሉ ይጠብቋቸዋል። በላጩ ውትርም ሆነ እነዚህን ራቲባዎች ቤትህ ወስጥ መስገድህ ነው። መስጅድ ውስጥ ቢሰግድም ችግር የለውም። ምክንያቱም ነቢዩ (ሰ.ዐ.ወ) እንዲህ አሉ፡- “ከግዴታ ሰላቶች ውጭ ለሰውየው በላጩ ሰላት ቤቱ ውስጥ የሚሰግደው ነው።” እነዚህን ረከዓዎች መጠባበቅ ጀነት ለመግባት ምክንያት ይሆናል። ነቢዩ (ሰ.ዐ.ወ) እንዲህ አሉ፡- “በቀንና በሌሊት









አስራ ሁለት ረከዎቻችን ሱና የሰገደ በነርሱ ሰብብ አላህ ጀነት ውስጥ ቤት ይገነባለታል።” ሙስሊም ሰሊክ ኪታቡ ዉስጥ ዘግቦታል።


ከዐስር በፊት አራት፣ ከመግርብ በፊት ሁለትና ከዲሻእ በፊትም ሁለት ረከዓ ብሰግድ መልካም ነው። ምክንያቱም ይህንን የሚያመለክት ሐዲስ ከነቢዩ (ሰ.ዐ.ወ) ተዘግቦባልና።

አላህ ሐቅን ይወፍቀን። የአላህ እዝነትና ሰላም በነቢያችን ሙሐመድ፣ በቤተሰቦቻቸው፣ በባልደረቦቻቸውና እስከ ቅያማ ድረስ በጥሩ እነሱን በተከተለ ላይ ይሰፈን!!!



# IslamHouse.com

 IslamHouseAM/  Bengali.IslamHouse  islamhouse.com/am/

 channel/UC0T\_q-4JkqIMTfmx1L3kTw

For more details visit  
[www.GuideToIslam.com](http://www.GuideToIslam.com)



contact us :Books@guidetoislam.com

 Guidetoislam.org  Guidetoislam1  Guidetoislam  www.Guidetoislam.com



**المكتب التعاوني للدعوة وتوعية الجاليات بالربوة**

هاتف: +966114404900 فاكس: +9661144970126 ص ب: 29465 الرياض: 11457

**ISLAMIC PROPAGATION OFFICE IN RABWAH**

P.O.BOX 29465 RIYADH 11457 TEL: +966 11 4454900 FAX: +966 11 4970126